

CHARLES "CHIC" SHAVER

**LOKU
NYALO
SENGINGUM
KHRISTU**

Timfundvo TeliBhayibheli
Letisisekelo Tebantfu Labasha

Timfundvo TeliBhayibheli Letisisekelo Tebantfu Labasha
Charles “Chic” Shaver

Copyright © 2024
Nazarene Publishing House
Letimfundvo tilungiswe yiNazarene Youth International

Mark Gilroy, UMhleli
Janice J. Greeno, Lisekela leMhleli

Yonkhe iMibhalo itsatselwe kuLibhayibheli (SiSwati)

Imiyalo Yemlingani Wekufundza

Siyabonga kusebentisana nalelikholwa lelisha!

Letinhlelo tekufundza takhiwe ngendlela yekutsi ngalunye luhlelo lutotsatsa liviki. Kufanele lokunye ukubekele liviki lelilandzelako.

1. Injongo yaletinhlelo tekufundza teLibhayibheli

Injongo yalomkhombandlela kusita emaKhristu lasemasha kutsi emukele kulekelelwa, kuholwa nenkhutsato kumngani longumKhristu. Umsebenzi wakho kufundza Livi laNkulunkulu kanye nabo, uthandaze kanye nabo, uphindze ucitise sikhatsi lesinemehluko ukanye nabo. Letimfundvo titakusita kukwenta loko.

2. Hlanganani ngesikhatsi

Phokophela kuhlanguana nalomzawlwane lomusha ngekushesha, lokungenani kungakapheli emahora langu-24 ngemuva kwakuphenduka kwabo. Sebentisa lesikhatsi kukhuleka kanye kanye. Lapho-ke, banike Luhlelo Lwekucala neLiVesi Lengcondvo Lekucala (lijutjwelwe ephepheni).

3. Lungiselela luhlelo ngalunye

Buyeketa ngalunye luhlelo ngaphambili kwekuhlanguana. Nangabe unemibuto ngetimpdvulo letingito noma ngemavesi latsite, lungisa sikhatsi neMfundisi wakho noma uMholi walabasha wakho ukukhulumise nabo. Kunetikhala letikhona ngeluhlelo ngalunye lapho lelikholwa lelisha lingabhala khona yalo imibuto. Nangabe ungakhoni kuyiphendvula leyo mibuto, hlolisisa neMfundisi wakho noma uMholi walabasha wakho kungakafiki kuhlanguana lokulandzelako.

4. Bekani sikhatsi sinye sekuhlanguana

Bekani sikhatsi sinye nendzawo yekuhlanguana evikini, lokukahle ekhaya lalomunye, kulamaviki lasiphohlongo lalandzelako. Kuhlanguana ngakunye, buyeketani imivuka yemhlangano londlulile, nicinisekise kutsi livesi lengcondvo balibambisile, bese ubanika luhlelo lwaleso sikhatsi kanye nelivesi lengcondvo. Uchubeke ngalendlela kuze kuphele tonkhe letinhlelo letisiphohlongo.

Nangabe lomKhristu lomusha akalucedzi luhlelo lwakhe, citsani lesi sikhatsi nisebenta kanye kanye kulo.

5. Khutsatani kukhula emoyeni

Yiba nesikhatsi evikini uhlola kuhamba kwabo kutakamoya. Ubakhutsate kutsi babhale imicabango yabo kubhukwana “Luhambo Lwami Lwakamoya”. Citsa sikhatsi nikhuleka kanye kanye. Loluchungechunge lweluhlelo lekufundza lusebenta kahle nangabe budlelwane lobunemfudvumalo, nekunakekelana bakhiwa emkhatsini wemKhristu lomusha nemlingani wekufundza.

6. Bhalani phansi incubekela phambili yemhlangano wenu.

Sebentisa “Lirekhodi lekuchubeka” emva kwekuhlanguana ngakunye, bhala ngalokufisha kutsi uhambe kanjani umhlangano. Loku kukusita kukhumbula tidzingo temkhuleko letibalulekile nekugcina uMfundisi neMholi walabasha balandzelela ngekuchubeka kwemKhristu lomusha.

7. Emva kweluhlelo lokufundza lwekugcina

- Niketa Sitifiketi Sekubonakala, sisayinwe nguwe neMfundisi wakho (lokukanye uMholi walabasha). Umfundisi angakhetsa kusetfula yena lucobo akanye nawe ngesikhatsi senkonzo yekukhonta.
- Niketela imvilopho yekuchubeka kuMfundisi wakho noma uMholi walabasha kuze babe nalo li-rekhodi lenkonzo yakho.
- Cocisanani ngeluhlelo loluchubekako lwekukhula emoyeni. Bakhutsate kutsi batimbandzakanye nelibandla kanye nesigungu salabasha, phindze nicabangisise ngekucala sigungu lesincane sekudadisha Libhayibheli, semthandazo, nekuhlephulelana ngamunye ngamunye.
- Nikani sikhatsi sekubonga iNkhosi ngelitfuba lobenalo kusita lomunye umuntfu kutsi akhule njengemlandzeli waJesu Khristu.

Sifundvo 1

Kwenteke Ini Kimi?

Imphilo mbamba

Sukela Jason amati Damon, abetsandza indlela labephila ngayo. Damon abehlukile kubo bonkhe bantfu lake wahlangana nabo. Ngesikhatsi batali ba Jason batfoli sehlukano semshado, Damon abedvutane kwendlula labanye bangani kumlalela aphindze amsite kuhlembisa kahle imizwa yakhe. Ngekhukhuluma labake babanako, Damon wahluphulelana naye kutsi bundlelwano lobusondzele naJesu Khristu bawenta kangani umehluko emphilweni yakhe. Damon wabuta Jason kutsi uyabufuna yini naye lobudlelwano lobugucula imphilo. Jason wavuma kutsi kulungile base basho umkhuleko lolula. Nyalo-ke Jason sonembuto munye: “Ngiyati kutsi sengiwentile umthandazo. Sengiyati kutsi kukhona lesekukhule, kepha kwenteke ini kimi?”

Kuphenya imibhalo

Funa timphendvulo eBhayibhelini talemibuto lelandzelako.

Nangabe ute Libhayibheli, kukhona bangani labangemaKhristu kanye nemabandla labangakutfokele kukusita.

Nangabe umbhalo ubhalwe Johane 1:12, kusho kutsi uvula eNcwandzini yaJohane, sahluko sekucala, livesi lelilishumi nakubili. Luhla lwetincwandzi ekucaleni kweLibhayibheli litokunika likhasi lencwandzi ngayinye. Tfoli imphendulo eBhayibhelini, bese uyibhala ngekuyiva kwakho.

1. Ngesikhatsi ngemukela simemo ngaKhristu lesikhetsekile, ngagucuka ngaba _____
yaNkulunkulu. (Johane 1:12)
2. Kufika kwaKhristu emphilweni yemuntfu kuba budlelwano lobunamatsele ngekuchaza kwaKhristu ku Sembulo 3:20
 - a. Ngubani lonconcotsa emnyango? (Fundza Sembulo 1:1 kukhonjwa.) _____
 - b. Ngubani longaphendvula liphimbo nekunconcotsa kwakhe? _____
 - c. Ufuna mine ngente ini? _____
 - d. Utakwenta ini nangivula umnyango? _____
 - e. Ngiwuvula kanjani lomnyango? (Fundza Sembulo 3:19.) _____
 - f. Sewuwuvulile yini lomnyango wena? _____
 - g. Ukuphi Jesu loku sikhuluma? _____
3. Kwayangani kutsi Khristu ete kusifuna nekusisindzisa? (Lukha 19:10) _____
4. Ngekusho KubaseRoma 3:23, besilahleke leni? _____
5. Iyini inkhokhelo yesono, ngekusho kweLibhayibheli? (KubaseRoma 6:23) _____
6. Ngekusho KubaseRoma 5:8-9, ngubani lofele tono tami? (Hlola ku Isaya 53:6 kutfoli lokunyenti.) _____
7. Nangitivuma tono tami, wenta njani Nkulunkulu? (1 yaJohane 1:9) (Naka: 1 yaJohane, ibitwa ngekutsi “Yekucala YaJohane” itfolakala ngasekugcineni kweLithestamente Lelisha. Ingulenze yetincwandzi taJohane kantsi yehlukile kuLivangeli ngekulandzisa kwaJohane, letfolakala ekucaleni kweLithestamente Lelisha.) _____
8. Dwebela lamagama laku Isaya 55:7 lakutjela ngekutsi wenta njani ngetono letivunywe ngeliciniso.

“Lomubi akayikele indlela yakhe lembi, nalokhohlakele ayekele imicabango yakhe lembi. Akaphendvuke abuyele kuSimakadze, uyawuba nemusa kuye, akabuyele kuNkulunkulu wetfu, ngoba uyawumtsetselela ngenkhululeko.”

9. Ngekusho kwa Kubase-Efesu 2:8-9, siyemukela kanjani insindziso? (Maka kulelibhokisi kumphendvulo lengiyo):
- ☐ a. Ngekwenza tintfo letinyenti
 - ☐ b. Ngekutama ngemandla ami onkhe kwenta lokulungile
 - ☐ c. Ngekwemukela intsentselelo yaNkulunkulu ngekukholwa
10. Nase sesiyemukele insindziso sentiwa tidalwa letinsha kuKhristu, iyini injongo yaNkulunkulu ngatsi? (Kubase-Efesu 2:10)
11. Nkulunkulu simati ngabani? (Johane 14:6, 9) _____
12. Fundza 1 yaJohane 5:13. Kutokwenziwa ini kulabo labakholelwa ngekweliciniso kuKhristu Jesu, iNdvodzana yaNkulunkulu?
- ☐ a. Betsemba kuba nemphilo lengunaphakadze
 - ☐ b. Bacabanga kutsi kungenteka babe nekuphila lokuphakadze
 - ☐ c. Banesiciniseko kutsi banekuphila lokuphakadze
13. Nangingafa kulobusuku, ngingabhekaphi? (Johane 6:45-47) _____

Imibuto yami ngaloluhlelo lwekufundza

Kuhlanganisa nemphilo

1. Bhala sitatimente lesifishane kutsi wati kanjani kutsi ungumntfwana waNkulunkulu. _____
2. Nyalo loku sengitelwe kabusha ngamoya futsi sengingumntfwana waNkulunkulu (Johane 3:3-7), ngitodzinga kudla kwakamoya kute ngikhule. Yini kudla kwekucala lokusendishini yami? (Matewu 4:4) _____

Lokungentasi seluleko lesihle. Maka ngasinye usasenta:

- ☐ Funda Livi leNkhosi onkhe emalanga. Loku kwekucala lokufanele ukudle. Beka sikhatsi lilanga ngelilanga. Cala ngencwandzi yaJohane – sahluko sinye noma tindzima letibalwa malanga onkhe. Linyenti lemibuto kusigaba “Kusesha Imibhalo” isuselwe kuncwandzi yaJohane.
- ☐ Thandaza malanga onkhe. Khuluma naNkulunkulu wakho lokusuka ekujuleni kwenhlitiyo yakho.
- ☐ Hlanganyela ebandleni ngetikhatsi tonkhe lotitfolako. Yenta siciniseko kutsi lelo bandla lishumayela Libhayibheli phindze liphakamise Khristu.
- ☐ Bamba nali livesi ngengcondvo. Tihlabelelo 119:11 litsi, “Livi lakho ngilondvolote enhlitiyweni yami, kuze ngingoni kuwe.” Kugcina livesi ngengcondvo kuisita kutsi sikhone kulalela Nkulunkulu. Yenta siciniseko kutsi uyaligcina lonkhe livesi ngengcondvo kusifundvo ngasinye ngasinye.
- ☐ Lalela Nkulunkulu. Nangabe uye siciniseko kutsi ngabe loku kubi noma kuhle, tibusela wena, “Abengenta njani Jesu?”
- ☐ Fakaza. Tjela lomunye ngaloko iNkhosi lekwenetele kona.

Livesi lengcondvo

“Lalela la, ngime emnyango ngiyanconcotsa; nangabe umuntfu eva livi lami, avule umnyango, mine ngiyawungena kuye, ngidle naye, naye adle nami.” (Sembulo 3:20)

Luhambo lwami lwamoya

Nyalo sewunekucondza lokuncono ngekutsi “kwenteka ini kimi.” Kepha ke, loku kusesicalo seluhambo lwakho lolukhulu-kusekunengi!

Sifundvo 2

Kuhamba naNkulunkulu

Imphilo mbamba

Jason utiva aphantsi. Utsandza kuphendvuka kuba ngumKhristu, futsi sewube netingucuko letinyentana emphilweni yakhe. Usenebulukhunyana kumicabango netento takhe. Utivela amubi ngekucansukela make wakhe emva kwekube amcele kwesitsatfu kutsi ente umsebenti locondzene naye. Jason uyatimangala, “Emva kwekuphendvuka, uphila njani njengemKhristu”? Kusenekwenteka nawe uke watibuta umbuto lofanana nalona.

Ngesikhatsi umntfwana sekatelwe ngekwenyama, kufanele acale kukhula, lokufaka ekhatsi kufundza kutihambela. Kanjalo nemphilo yamoya. Umntfwana waNkulunkulu uyafundza kuhamba naNkulunkulu – kancane kancane.

Kuphenya imibhalo

- Usafundza Livangeli ngekubhala kwaJohane, kusenekwenteka uyabona kutibonakalisa lokuhlukahlukeni lokusho lefanana nekuhamba naNkulunkulu. Tiyini letinye tato?
 - Johane 8:12 _____
 - Johane 1:37 _____
 - Johane 2:5 _____
 - Johane 5:14 _____
- Ngubani lomelana neluhambo lwetfu naNkulunkulu? (1 yaPhetro 5:8) _____
- Wenta ini Sathane kuMatewu 4:1? _____
- Jesu wasivumela yini silingo? (KumaHebheru 4:15) _____
 Ingabe silingo nesono kuyafanana yini? _____
 Silingo siyabuta, “Uyavuma yini?” Sono sitsi, “Ngitakwenta” – bese siyenta.)
- Kufanele sente ini nangabe sathane ahlasele? (YaJakobe 4:7) _____
- Isaya 59:2 utsi, “Kodvwa tiphambuko tenu tinehlukanisile naNkulunkulu wenu; tono tenu tibusitsile buso bakhe kini, kuze angetikuvu.” Intfo yinye lengangehlukanisile naNkulunkulu yini? _____
- Ingabe likholwa, ngemandla aKhristu, lingakugwema yini kona masibomu? (1 yaJohane 3:9) _____
- Nangabe umKhristu enta sono, kufanele ente njani ngekubhala kwa 1 yaJohane 1:9 na 2:1? (Maka libhokisi lemphendvulo lekahle)
 - ☐ a. Batsi kute labangakwenta ngaphandle kwekwenta sono.
 - ☐ b. Bafihla sono bente kungatsi kute lokwentekile.
 - ☐ c. Bavele baphutfume kuJesu Khristu, bavume sono sabo, bachubeke baphilele Nkulunkulu.
- Nangabe umzawlane ente sono wabese uyasivuma, Nkulunkulu yena wenta ini? (1 Johane 1:9) _____
- Ngekubhala kwa Johane 14:21, kugcina imiyalo yaKhristu kukhombisa ini? _____
- Fundza Johane 10:27-29 bese uphendvula lemibuto lelandzelako:
 - Ngubani lonekuphila lokuphakadze kantsi futsi uvikelwe nguNkulunkulu? _____
 - Kuba yimvu yaKhristu (v.27), kufanele ngilive liphimbo lakhe, ngatiwe nguye, nani futsi lokunye? _____

Imibuto yami ngaloluhlelo lwekufundza

Kuhlanganisa nemphilo

1. Hamba naNkulunkulu! Loku kusho kumelana nesilingo, kulalela Nkulunkulu, nekulandzela Jesu. Nkulunkulu wetsembisa kutsi ngesikhatsi silingwa, utawusentela indlela yekuphepha nemandla ekuma. (1 KubaseKhorinte 10:13)
2. Ngewakho emagama, chaza kutsi yini sono (fundza 1 yaJohane 3:4 na YaJakobe 4:17). _____

3. Nguluphi luhlangotsi noma tinhlangotsi lawuva khona kutsi ulingwa kakhulu khona? _____

4. Nguliphi lisu lonalo lekugwema silingo nekulalela Nkulunkulu? _____

Livesi lengcondvo

“Anikafikelwa kulingwa lokwehlukile kunekwalabanye bantfu. Kepha Nkulunkulu wetsembekile, yena angeke avume kutsi nilingwe ngalokungetulu kwemandla enu. Ngesikhatsi sekulingwa utaninika emandla ekuma, anentele nendlela yekuphepha.”
(1 KubaseKhorinte 10:13)

Luhambo lwami lwamoya

[illegible]

Imiyalo leyengetekile yekuphila imphilo yebuKhristu ngekuphumelela nekukhula itfolakala kulesifundvo lesilandzelako. Lokulandzelako luhlelo lwekufundza lwesitsatfu loluhunyushwe phindze lalolongwa kabusha:

Sifundvo 3

Kufundza kuNkulunkulu

Imphilo mbamba

Jason akayedvwa losafundza kuhamba phindze aphile njengemKhristu. Janice, labengena aphuma nelibandla, watsintseka ngalokwenteka kuJason waze wacela intsetselelo kuNkulunkulu wenta nesibophelelo lesisha sekumphilela yena. Umbuto waJanice lomkhulu kuze kube ngunyalo utsi, “Loku nginemibabango leminyenti kangaka ngekutsi ngukuphi lokukahle nalokukabi, ngingatfoli kanjani kutsi Nkulunkulu ufuna futsi ugadze ini kimi? Ngingakwazi kanjani lokulicinisisa?”

Sikwazi kanjani lokulicinisisa? Kulesigaba “Kuphenya imibhalo” sitokhombisa umtfombo wekutfoli intsandvo yaNkulunkulu.

Kuphenya imibhalo

1. Fundza Johane 17:17. Livi laNkulunkulu lichazwa njengani (Libhayibheli)? _____
2. Yaniketelwa kanjani kitsi Imibhalo kucinisiseka buciniso bayo? (2 KuThimothi 3:16) _____
3. Litawusentela ini Livi leNkhosi, ngekubhala kwa:
 - a. 2 KuThimothi 3:14-15 _____
 - b. Johane 15:3 _____
 - c. Imisebenti YebaPostoli 20:32 _____
4. Usafundza Livangeli ngekubhala kwaJohane, ungabona timfundziso ngekubaluleka kweLivi laNkulunkulu:
 - a. Khristu wenta ini ngeLivi (imiyalo) laBabe wakhe? (Johane 8:55) _____
 - b. Livi laNkulunkulu (umlayeto noma liciniso) linendzawo yiphi etimphilweni talabanye bantfu? (Johane 8:37) _____
 - c. Nangabe sibaNkulunkulu, sitokwenta ini ngelivi lakhe? (Johane 8:47) _____
 - d. Umlandzeli weliciniso waKhristu utokwenta ini ngelivi (ngesembulo noma imfundziso)? (Johane 8:31) _____
 - e. Kufanele sente ini ngelivi (umyalo, sifundziso, noma sisho) kulondvolota imphilo yakamoya kanye nekuphila lokuphakadze? (Johane 8:51) _____
5. Nangabe ngimutsandza Khristu, ngitokwenta ini? (Johane 14:23) _____
6. Fundza Johane 20:31. Labhalelwa ini Livi leNkhosi? _____
Ngisiphi sipho lengisitfoli nangikukholwa loku? _____
7. Sathane angetama kusehlulekisa, kepha Nkulunkulu usinike tikhali tekumehlulekisa. Leso sikhali “yinkemba kaMoya,” lekuyini? (Kubase-Efesu 6:17) _____
8. Jesu wamelana kanjani naSathane kuMatewu 4:4, 7, 10? _____
9. Ngekubhala kwe Tihlabelelo 119:11, ngingenta njani ngeLivi laNkulunkulu kutigcina kutsi ngingoni kuye? _____

Imibuto yami ngaloluhlelo lwekufundza

Kuhlanganisa nemphilo

1. Nguliphi liciniso eVini laNkulunkulu lelikusitile? _____

2. Kufanele leni kutsi umKhristu alifundze malanga onkhe Libhayibheli? _____

Livesi lengcondvo

“Livi lakho ngililondvolotile enhlityweni yami, kuze ngingoni kuwe.” (Tihlabelelo 119:11)

Bhukwana wami wetamoya

[illegible]

Ngetulu “kufundza kuNkulunkulu,” unalelinye litfuba lelimangalisako njengemKhristu. Loku kwembuliwe kuluhlelo lwekufundza lolulandzelako.

Sifundvo 4

Kukhuluma naNkulunkulu

Imphilo mbamba

“Ukhuluma njani naNkulunkulu longamboni?” Jason kwambita kutsi avume kuMark, umngani longumakhelwane, kutsi ngumbuto lomuhle. Enyangeni leyendlulile, bekungu Jason lobekafanele abute lombuto. Nyalo, njengemKhristu lomusha, uyetama kuwuphendvula. Kepha solo kukhona tikhatsi lapho eba khona kutsi imithandazo yakhe iba magama nje. Jason uyatimangalela nje, “Ukhuluma njani naNkulunkulu longamboni, futsi loku ukuchaza kanjani kumngani?”

Umbhali weTihlabelelo watsi: “Simakadze nakudzabuka kusa, uyaliva livi lam; nakudzabuka kusa, ngihlela ticelo tami kuwe, bese ngiyema ngilindzelawena” (Tihlabelelo 5:3) Asesiphenye lesinye seluleko Libhayibheli lelisinika sona ngaloluhambo lolubitwa “ngemkhuleko”.

Kuphenya umbhalo

1. Ingabe Jesu abekholelwa yini kutsi abe nesikhatsi lesikhethsekile naBabe wakhe? (Makho 1:35) _____
2. Kufanele ngithandaze nini? (Lukha 18:1) _____
3. Ngumuphi umcondvo noma kutikhombakalisa lekufanele kube yincenye yemkhuleko wami njalo? (1 KubaseThesalonikha 5:17-18) _____
4. Nguyiphi imbangela lenkhulu yekungaphendvuleki kwemithandazo, ngekusho kwe Tihlabelelo 66:18? _____
5. Yini lekufanele incume kutsi kufanele sithandazele ini? (1 yaJohane 5:14) _____
6. Kukhona yini lokufundzile encwadzini yeLivangeli ngekubhala kwaJohane ngemthandazo?
 - a. Nguliphi lilungelo lelikhetsekile wonkhe umKhristu lanalo? (Johane 16:24) _____
 - b. Iyini injongo yaNkulunkulu ngekuphendvula imithandazo? (Johane 14:13) _____
 - c. Khristu ubheke ini kitsi kuze aphendule imikhuleko yetfu? (Johane 15:7) _____
7. Kuze semukele timphendvulo temikhuleko yetfu, kufanele ngente ini nangithandaza? (Matewu 21:22) _____
8. Tiyini tintfo letikhetsekile lekufanele ngitikhulekele?
 - a. Matewu 6:11 _____
 - b. Matewu 9:38 _____
 - c. Kubase-Filiphi 1:9 _____
 - d. 1 KuThimothi 2:1-2 _____
 - e. YaJakobe 1:5 _____
9. Yini lengagcina umKhristu kutsi “angaweli esonweni nakalingwa”? (Matewu 26:41) _____

10. Imikhuleko lekahle ngulena leyenta ini? (Maka libhokisi lelinemphendulo lengiyo)

- ☐ a. Ngulesebentisa emagama langiwo enkholo
- ☐ b. Ngulevakala inezizotsa nekuhlonipheka
- ☐ c. Ngulesuka ekujuleni kwenhlitiyo

Imibuto yami ngaloluhlelo lwekufundza

Kuhlanganisa nemphilo

1. Bhala luhla lwetintfo lofuna kukhuluma naNkulunkulu ngato (timo temndeni, bangani, sikolwa, umsebenti wesikolwa, ungabala). _____

2. Ingabe usiciphile yini sikhatsi lesimile semkhuleko? Noma ungafuna kukhuleka lilanga lonkhe, ngusiphi sikhatsi, nendzawo longafuna kwenta umkhuleko lokhetsekile lilanga ngelilanga. _____

Livesi lengcondvo

“Sekuze kube ngunyalo anikaceli lutfo egameni lami. Celani nitawuphiwa, kuze kutfokota kwenu kuphelele.” (Johane 16:24)

Bhukwana wami wetakamoya

[illegible]

Kusenekwenteka kutsi bewunganaki kutsi kulitfuba lelihle kanganani kukhuluma neMninimandla Onkhe. Lonkhe lolutsandvo nesibusiso lasikhombisile kuwe luchukuluta inshisekelo yekumentela lokutsite, ngabe kulicinis?

Sifundvo 5

Kuhlephulelana naNkulunkulu

Imphilo mbamba

Sekuyinyanga bangani labasiphohlango bahlanganyela ndzawonye njalo ngaLwesibili ebusuku. Damon, Jason, Janice nalabanye labasihlanu benta sigungu sekukhuleka, bafundze Libhayibheli, baphindze bakhutsatane ngekukhula kamoya. Ngemhlango wabo wekugcina, umkhuleko wa Angela wagcama kuleleminye. Abesolo angakhoni kuva bukhona baNkulunkulu kepha kamuva watfola kufohla. Wakhuleka, “Sengiyakholelwa nyalo kuwe, kwendlula kucala! Sengifuna kukujabulisa, kukukhonta, phindze ngihlephulelane nawe lengingiko nalenginako.”

UMpostoli Pawula wawuveta umcondvo lofanana nalona: “Noma niyadla, noma niyanatsa, nome nentani-ke lokunye, konkhe akwentelwe ludvumo lwaNkulunkulu” (1 KubaseKhorinte 10:31). Loluhlelo lwekufundza lucubungula kutsi leliciniso leli litsintsana ngamunye wetfu kanjani?

Kuphenya imibhalo

1. Ngekubhala kwa Matewu 22:36-40
 - a. Kufanele ngimtsandze kanganani Nkulunkulu? _____
 - b. Kufanele ngimtsandze kanganani makhelwane wami? _____
2. Ngilukhombisa kanjani lutsandvo kuNkulunkulu nakulabanye? (1 yaJohane 5:2-3) _____
3. Watsini Jesu ngekutinikela lokuphelele kuNkulunkulu nemsebenti wakhe?
 - a. Kuze inhlabu yakolo ikhiphe sivuno lesikhulu, kufanele yente njani? (Johane 12: 24-25) _____
 - b. Uma ngikhonta Jesu kunekufeza tihloso tami, Babe utokwenta ini? (Johane 12:26) _____
4. NjengemKhristu, senginemicondvo lemisha macondzana nebudlelwane bonkhe emphilweni ngenca yebami lobusha naNkulunkulu. Nangabe “ngikuKhristu” (umKhristu, amunye naye), lokudzala sekukhishwe yini? (2KubaseKhorinte 5:17) _
 - a. Budlelwane bami lobusha macondzana netintfo telive:
 - 1) Nyalo sengifuna [kunika] [kugodla] tintfo. (Kipiletela lengiyo imphendvulo) (Lukha 6:38)
 - 2) Maka imicondvo lemitsatfu lengiyo macondzana netintfo, ngekwembulwa kuBase-Efesu 4:28
 - ☐ Ungasebi
 - ☐ Kuba sisebenti lesitimiselako
 - ☐ Tfolo konkhe longakutfo
 - ☐ Hlephulelana nalabeswele
 - ☐ Umcondvo wami awukabaluleki
 - ☐ Mukela lokuhle kodvwa kuphela
 - b. Budlelwane bami lobusha macondzana nalabanye:
 - 1) Kufanele ngibe yini kulabanye? (Kubase-Efesu 4:32) _____
 - 2) Ngabe kufanele [ngigweme] [ngifune] (kipiletela ligama lelingilo)budlelwane lobunamatsele nalabangakholelwa kuze ngiphile ngalokugcwele imphilo yekulunga (2 KubaseKhorinte 6:14)
 - c. Budlelwane bami lobusha macondzana nami matfupha:
 - 1) Ngekunakekela phindze ngisebentise umtimba wami, kufanele ngikhumbule kutsi uyini? (1KubaseKhorinte 6:19) _
 - 2) Kufanele ngente ini ngesikhatsi kanye nematfupha? (Kubase-Efesu 5:15-16) _____
5. Kufanele ngitsandze _____ (1 YaJohane 2:10), kepha kufanele ngingatsandzi _____ (1 YaJohane 2:15-16).

6. Leni Nkulunkulu abheke kutsi simphakamise yena) (1 KubaseKhorinte 6:20) _____
7. Uyini umphumela nangabe ngenta umbuso waNkulunkulu intfo lebalulekile emphilweni yami (lapho Nkulunkulu alawula ngalokuphelele)? (Matewu 6:31-33) _____
8. Ngesikhatsi sihlephulelana timphilo tetfu naNkulunkulu ngekutsintfwa lutsandvo lwakhe, ngubani lotfola lokukhulu? (Makho 10:28-30) _____

Imibuto yami ngaloluhlelo lwekufundza

Kuhlanganisa nemphilo

Tinyenti tindlela umuntfu langahlephulelana ngato naNkulunkulu. Bhala tindlela letitsite longanikana incenye yakho naNkulunkulu:

1. _____
2. _____
3. _____
4. _____
5. _____

Livesi lengcondvo

"Noma niyadla, noma niyanatsa, nome nentani-ke lokunye, konkhe akwentelwe ludvumo lwaNkulunkulu." (1 KubaseKhorinte 10:31)

Bhukwana wami wetakamoya

Sesifundzile kutsi kunenjabulo yekwabelana naNkulunkulu timphilo tetfu. Kukhona luhlobo lolukhetsekile lwekuhlephulelana nasikhuluma ngaKhristu kulabanye, lolwatiwa ngekusi kufakaza. Loluhlelo lokufundza lolulandzelako lutobuka loko.

Sifundvo 6

Kuhlephulelana Kukholwa Kwami

Imphilo mbamba

Angela watfola injabulo labengacabangi kutsi uyoke abe nayo ngesikhatsi sekatinikele kuNkulunkulu ngalokuphelele. Kuyamkhanyela kutsi nalabanye bayayidzinga lengucuko yenhltiyo naye layitfoli – ikakhulu umnakabo lomkhulu, Carl. Angela ukhatsatekile ngekutiphatsa kanye nebangani baCarl labasha. “Imphele angati kutsi kufanele ngitsini kuye noma ngichaze kanjani ingucuko Jesu layiletsa emphilweni yami,” utjela bangani nesigungu sakhe semkhuleko. “Kepha uma ningangikhulekisa, ngiyakholelwa kutsi iNkhosi itanginika indlela yekumngena.”

Angela abesavele sekafundzile Sifundvo lesibalulekile: linyenti lebantfu bayitfolile ingucuko lemangalisako ngekuhlalana naKhristu bese bayakholelwa kutjela labanye. Kufakaza kuhlephulelana nalabanye loko Khristu lakwentele kona.

Kuphenya umbhalo

- Emva kwekuba Khristu aphilise indvodza lebeyibanjwe madimoni, wamnika umyalo locondzile. Nguluphi luhlobo lwekufakazela lewulufola lana? (*Lukha 8:39*) _____

- Livangeli ngekubhala kwaJohane lifundzisa lokunyenti ngekufakazela:
 - Kufakazela (noma kufakaza) kuhlephulelana (khetsa kunye):
 - ☐ a. Loko lokufundzile kutsi kuliciniso
 - ☐ b. Loko lokuvile kulomunye umuntfu
 - ☐ c. Loko lokuvile wakubona – sipiliyoni sakho. (*Johane 3:32*)
 - Wenta ini Andreyu ku Johane 1:40-41? _____

 - Ngumuphi “umsebenti” Jesu latsi Nkulunkulu uyawudzinga kitsi kutsi siwente? (*Johane 6:28-29*) _____

 - Yini intfo Jesu lasitjela kutsi siyente ku Johane 15:16? _____

- Nangabe kuba ngumKhristu kuyintfo lemangalisako nalenkhulu leyake yenteka kuwe, yini sipho lesikhulu longasipha lomunye umuntfu? _____

- Jesu usiyala kutsi senteni kuMatewu 28:18-20? _____

- EmaKhristu akucala akukhombisa kanjani kutsi sebamemukele Khristu? (*Imisebenti YebaPostoli 8:12, 35-38*) _____

Ingabe wena sokukhombisile yini kukholwa kwakho? (Buka loko lokukutsintsako)

 - ☐ Yebo ☐ Ngisacabanga ngako
 - ☐ Cha ☐ Angatanga kutsi kubalulekile
- Sinjani simo salabo labangakholelwa kuKhristu? (*Johane 3:18*) _____

- Nangabe ngilandzela Khristu, watsi utakwenta ini yena? (*Matewu 4:19*) _____

8. Ngekhubhala kwa 1 YaPhetro 3:15, ngingatilungiselela kanjani kufakazela Khristu? _____
9. Pawula wahlangana kuphi nebantfu kubahlephulela ngetindzaba letimnandzi taKhristu? (*Imisebenti YebaPostoli 17:17; 20:20*) _____
10. Kufanele leni kutsi bufakazi betfu busime kuKhristu? (*Johane 14:6*) _____
11. Njengabofakazi baKhristu, kufanele utsini umlayeto wetfu? _____
 Johane 3:16: _____
 KubaseRoma 6:23: _____
 KubaseRoma 3:23: _____
 Isaya 53:6: _____
 Johane 1:12: _____
12. Ngemuva kwekuba umuntfu emukele Khristu, uyini umtfwalo wetfu kubo? (*Imisebenti YebaPostoli 14:21-22*) _____

Imibuto yami ngaloluhlelo lwekufundza

Kuhlanganisa nemphilo

1. Kufakazela kufaka tintfo letintsatfu: (1) Imphilo ngaphambi kwekuba ngumKristu; (2) Ngaba ngumKhristu kanjani; (3) Khristu sewuyini emphilweni yami? Bhala kafishane bufakazi bakho longabuhlephulela umngani wakho.

2. Bhala emabito ebantfu labatsatfu labadzinga Khristu. Bakhulekele ufune ematfuba ekubafakazela.
 1. _____
 2. _____
 3. _____

Livesi lengcondvo

“Jesu watsi kubo:”Ngilandzeleni, ngitawunenta badvweni bebantfu.” (Matewu 4:19)

Bhukwana wami wetakamoya

Loku-ke nyalo sewati kutsi kufanele ubatjele bantfu ngaJesu Khristu, kusenekwenteka ungativela uneluvalo lekwenta njalo. Utawatfola kuphi emandla ekukhuluma noma wesaba? Lesifundvo lesilandzelako sitakukhulumisa loku.

Sifundvo 7

Kugcwaliswa ngaMoya waNkulunkulu

Imphilo mbamba

“Nkhosi, uyati kutsi ngifuna kangani kukuphilela. Ngiyacolisa kutsi ngivame kwehluleka sikhatsi lesinyenti. Ngifuna mbamba kukujabulisa. Ngifuna kubonisa labanye kutsi kusho kutsini kuba ngumlandzeli wakho weliciniso. Ngifuna sibindzi sekukufakazela ngemandla egameni lakho. Kepha kubonakala kutsi ngiyehluleka njalo njalo. Ingabe kukhona yini lokushodako kumphilo yami, Nkhosi?” Lona ngumthandazo lojulile waJason.

Akusiye Jason yedwana lotivela kutsi ufuna kwentela Nkulunkulu lokunyenti kepha emandla mafishane. Imphendvulo kulengcaki ilula: kufanele sibe nemandla aNkulunkulu lamanyenti ngaMoya wakhe. Kungako Pawula wayala emaKhristu ngetikhatsi takhe kutsi “bagcwaliswe ngaMoya” (kubase-Efesu 5:18).

Kuphenya imibhalo

- Jesu abecitsa sikhatsi sakhe lesinyenti afundzisa bafundzi bakhe ngaMoya Longcwele. Johane watibhala phansi letinye taletimfundziso takhe:
 - Ngekusho kwaJesu watsi ngubani loyosinika sipiliyoni lesichichimako naNkulunkulu (njengemifula yemanti laphilako)? (Johane 7:38-39) _____
 - Ngubani lotawusifundzisa? (Johane 14:26) _____
 - Moya weliciniso ufakaza ngabani? (Johane 15:26) _____
 - Moya Loyingcwele ucala kusebenta kusiphi sigaba emphilweni yemKhristu? (Johane 3:5) _____
- Bafundzi baKhristu bekufanele bemukele emandla ekufakaza kubani? (Imisebenti YebaPostoli 1:8) _____
- Yini Sawula (Pawula) labeyidzinga kumoya, noma sekamemukele Khristu? (Imisebenti YebaPostoli 9:17) _____
- Letinkhomba letinyenti tekushoda ngekugcwaliswa ngaMoya ebandleni laseKhorinte betiveta imicabango lekabi, njengemona, intfo lebeyikhombisa ini? (1 KubaseKhorinte 3:1, 3) _____
- Uyini umsebenzi waMoya Loyingcwele lokhetsekile loyinhlabululako uphindze usehluhanisele Nkulunkulu ngalokuphelele? (1 yaPhetro 1:2) _____
- Jesu wathandazela ini kubafundzi bakhe? (Johane 17:17) _____
- Ngesikhatsi Nkulunkulu apha emaKhristu ekucala Moya Loyingcwele, wenta ini kutinhlitiyo tabo lebetingcolile? (Imisebenti YebaPostoli 15:8-9) _____
- Kufanele sente ini ngencenye lengcolile etimphilweni tetfu? (2 KubaseKhorinte 7:1) _____
- Nkulunkulu ufuna bungcwele betfu buphelele kangani? (Emahumusho eLibhayibheli angasebentisa emagama lahlukahlukene kepha asho umcondvo munye: “ngcwele,” “kuhlambuluka,” noma “bungcweliswa”) (1 KubaseThesalonika 5:23) _____
- Ngubani lotangenta “ngibe ngcwele ngalokuphelele”? (1 KubaseThesalonika 5:23) _____

11. Umtsetfo _____ uyangikhulula “emtsetfweni wesono nekufa.” (*KubaseRoma 8:2*)
12. Imicondvo lebeyikabi kumaKhorinte beyiveta kutsi bashoda ngatimphawu tiphi letibalulekile temphilo yebuKhristu? (*1 KubaseKhorinte 13:13*) _____
13. Lutsandvo lwaNkulunkulu ngilutfo _____ (*KubaseRoma 5:5*).
14. Ngemuva kwekugcwaliswa ngaMoya Longcwele, akusafanele kutsi ngiphile nge _____, kepha ngiphile nga _____ (*KubaseRoma 8:4-5*).

Imibuto yami ngaluluhlelo lwekufundza

Kuhlanganisa nemphilo

1. Bunjani budlelwane bami naMoya Loyingcwele nyalo?

2. Imphilo yebuKhristu lenemandla yaphindza yahlanjululwa nguleyo legcwaliswe ngaMoya, iphindze icitsekele nakulabanye. Ungafuna kugcwaliswa ngaMoya? Nati tinyatselo letine:

- ☐ Cela Nkulunkulu kutsi akuphe Moya wakhe ngekugcwala konkhe (*Lukha 11:13*).
- ☐ Nikela imphilo yakho yonkhe kuNkulunkulu (*KubaseRoma 12:1-2*).
- ☐ Vuma sidzingo sakho sekuhlanjululwa ngekhatsi (*Imisebenti YebaPostoli 15:8-9*).
- ☐ Mukela Moya longcwelisako ngekukholwa (*Imisebenti YebaPostoli 15:8-9; 1 KubaseThesalonika 5:23-24*).

Livesi lengcondvo

“Shangatsi Nkulunkulu wekuthula anganingcwelisa ngalokuphelele, agcine umoya wenu, nemphefumulo wenu, nemtimba wenu, kungabi nasici ekubuyeni kweNkhosi kweNkhosi yetfu Jesu Khristu.” (*1 KubaseThesalonika 5:23*)

Bhukwana wami wetakamoya

Siyakuhalisela incubekela phambili loyentile kuletimfundvo kanye nemphilo yakho yebuKhristu. Ungasemi-ke nyalo! Khumbula, awukho wedwvane kuloku. Loluhlelo lolulandzelako lutakukhulumisa loku.

Sifundvo 8

Incenye yalomndeni

Imphilo mbamba

Jason sewutitfolele umndeni. Damon, Janice na Angela bayincenye yalomndeni. Akumangalisi, babontsanga yakhe Jason, baya kusikolwa sinye, futsi batfokotela tintfo tinye. Nomakunjalo, lomndeni Jason lawutfolile ubanti futsi ujulile kunebungani nje. Uphindze ativele aneluchumano lolusondzele nalabanye belibandla lakhe lelisha, kufanana na Gogo Reed loneminyaka lengema-80 kanye na Jimmy loneminyaka lesikhombisa. Lakubonile Jason kutsi ngesikhatsi aba ngumKhristu, onkhe lamanye emaKhristu eliciniso aba bodzadze nabomnakabo. Loku kuyafanana nakuwe! Lomndeni lomusha loso uyincenye yawo ibitwa ngekutsi “Libandla.” Yenta siciniseko kutsi lomndeni wakho wakamoya uyawukhombisa lutsandvo loluchichimako.

Kuphenya imibhalo

- Libhayibheli libita bafundzi baKhristu ngetindlela letehlukene. Bhala tindlela letintsatfu letichaza balandzeli baKhristu encwadzini Yemisebenti YebaPostoli 11:26:
 - _____
 - _____
 - _____
- Njengoba kufanele sisebente kanye kanye njengemaKhristu, Libandla livamise kubitwa ngekutsi _____ (1 KubaseKhorinte 12:27).
- Ngubani inhloko yeLibandla. (Kubase-Efesu 5:23) _____
- Ngutiphi tento Khristu lakhombisa ngato kutsi libaluleke kangamani Libandla kuye? (Kubase-Efesu 5:25) _____
- Kuze ube yincenye yeLibandla, kufanele bube njani budlelwane bami naKhristu? (Kubase-Efesu 5:24) _____
- Betikanjani tintfo lapho Pawula wafundzisa khona ngendlela yakhe kuKhristu? (1 KubaseKhorinte 4:17) _____
- Ngutiphi timfundziso Livangeli ngekubhala kwaJohane lelikufundzise tona ngeLibandla?
 - Live litawukwati kanjani kutsi ngiyincenye yeLibandla leliciniso (umfundzi waKhristu) (Johane 13:35) _____
 - Uyini umtfwalo lokhetsekile Phetro kanye nebaFundisi labalandzela emvakwakhe labanawo kulo Libandla? (Johane 21:16) _____
- Fundza 1 KubaseKhorinte 11:23-26. Libandla liyachubeka nekugubha lomkhosi, lobitwa ngekutsi “Umthendeleko” noma “Sidlo seNkhosi.” Sisuke sikhumbula ini nasihlanganyela kuso Sidlo seNkhosi? _____
- Kufanele ngimphatse njani umnaketfu noma dzadzewetfu emndeneni welibandla lami? (KubaseGalithiya 6:2) _____
- Ngesikhatsi Moya Loyingcwele anika tipho letikhetsekile kubantfu, beyiyini injongo yakhe? (1KubaseKhorinte 12:4, 7) _____
- Lamanye emabandla anemandla futsi anelutsandvo kantsi labanye akanjalo. Nguliphi kulamabandla lamabili longafisa kusita kulakha noma ube lilunga lalo? (Buka linye.)
 - ☐ a. Libandla laseJerusalema (Imisebenti YebaPostoli 4:32-33)
 - ☐ b. Libandla laseLawodisiya (Sembulo 3:14-17)

12. Libandla lakucala layemukela kanjani imfundziso yebaPostoli, inhlanyelo, kuhlephula sinkhwa, nemkhuleko? (Imisebenti YebaPostoli 2:42) _____
13. Kufanele ngicaphele ini nangabe ngifisa kujabulisa iNkhosi? (KumaHebheru 10:25) _____

Imibuto yami ngaloluhlelo lwekufundza

Kuhlanganisa imphilo

1. Tiyingi letinye tipho – emathalenta lakhetsekile – Nkulunkulu lakunike wona kusita kwakha libandla? _____
2. Ngekuholwa, uhlanganisiwe naKhristu, futsi, ngendlela lekhetsekile, nakumaKhristu eliciniso. Kufanele utsatse sinyatselo lesisemtsetfweni sekutinkela ebandleni. Lenhlanganyelo ibalulekile impela, umsebenzi walo mukhulu ngalendlela yekutsi emaKhristu kufanele ahlange ngayo yonkhe indlela lengenteka. Ngelusito lwelibandla nemfundizi wakho, utochubeka kukhula kuKhristu. Letinye tizatfu lekufanele ngitinkela ebandleni ngunati: _____

Livesi lengcondvo

“Singakuyekeli kuhlangana ndzawonye, njengobe labanye sebanemkhuba wekungahlangani; kodvwa asikhutsatane kakhulu, njengobe nani niyabona kutsi lialnga selisondzele.” (KumaHebheru 10:25)

Bhukwana wami wetakamoya

Siyakubongela kucedza loluhlelo lokufundza! Emalanga lammangalisako ayalandzela usatsatso loluhambo lwaNkulunkulu!

Kuhlonipha Lokubalulekile

LIBITO

Uticedzile Timfundvo Letisisekelo Telibhayibheli Tebantfu Labasha

UMFUNDISI

UMLINGANI WEKUDADISHA

LUSUKU

Ungavumi kutsi busha bakho bedzeleleke kubantfu. Kodvwa bani sibonelo kulabakhohlwako;
ube sibonelo ngekukhuluma, nangesimilo, nangelutsandvo, nangekukholwa nangekuba msulwa

1 KUTHIMOTHI 4:12

Umbiko Wencubekela Phambili

Libito _____

Lucingo _____

Lusuku _____

Inombolo Yekufundza	Lusuku Lwekuphendvuka	Kuphawula
1		
2		
3		
4		
5		
6		
7		
8		

Sifundvo 1

*Lalela la, ngime ngasemnyango
ngiyanconcotsa; nangabe umuntfu eva
livi lami, avule umnyango, mine
ngiyawungena kuye, ngidle naye, naye
adle name.*

SEMBULO 3:20

Sifundvo 2

*Anikafikelwa kulingwa lokwehlukile
kunekwalabanye bantfu. Kepha
Nkulunkulu wetsembekile, yena ngeke
avume kutsi nilingwe ngalokungetulu
kwemandla enu. Ngesikhatsi sekulingwa
utaninika emandla ekuma, anentele
nendlela yekuphepha.*

1 KUBASEKHORINTE 10:13

Sifundvo 3

*Livi lakho ngililondvolote enhlitiyweni
yami, kuze ngingoni kuwe.*

TIHLABELELO 119:11

Sifundvo 4

*Sekuze kube ngunyalo anikaceli lutfo
egameni lami. Celani nitawuphiwa, kuze
kutfokota kwenu kuphelele.*

JOHANE 16:24

Sifundvo 5

*Nome niyadla, nome niyanatsa, nome
nentani-ke lokunye, konkhe akwentelwe
ludvumo lwaNkulunkulu.*

1 KUBASEKHORINTE 10:31

Sifundvo 6

*Ngilandzeleni, ngitawunenta badwebi
bebantfu.*

MATEWU 4:19

Sifundvo 7

*Shangatsi Nkulunkulu wekuthula
anganingcwelisa ngalokuphelele, agcine
umoya wenu, nemphefumulo wenu,
nemtimba wenu, kungabi nasici
ekubuyeni kweNkhosi yetfu Jesu Khristu.*

1 KUBASETHESALONIKA 5:23

Sifundvo 8

*Singakuyekeli kuhlangu ndzawonye,
njengobe labanye sebanemkhuba
wekungahlangani; kodvwa
asikhutsatane kakhulu, njengobe nani
niyabona kutsi lialnga selisondzele.*

KUMAHEBHERU 10:25